

गीत

निमाणनि जो माणुं आहीं गुर नानक अमर ।
अनहदी झंकार जो द्रातर दिजाइ द्राणुं ॥
शक्ति भरी सिक सुवालिणि खे सदां दिजाइ साणु ।
निथाईअ खे थाउं दे रहिम भरिया रहिमान ॥
शाल थियूं कुलिबान श्रीपार्थिविचन्द्र पद कमल तां ॥

मालिक मिठा फरिमाइन था त कलियुग में जहाज रूप
नाम वारे, सतगुर नानक देव साईअ जो जिनि नामु .बुधो, जिनि
अचानक दर्शन कयो से सभु तरी विया । छो त सत्पुरुषनि जो
दर्शन, जिनखे सहज ही बिना चाह जे हिक वारि बि मिलियो
से सनेही सुधरी विया । महा पुरुष भगवन्त नामु इन्हीअ करे
ऊंचे स्वर सां जपाईन्दा आहिनि त घणिनि जे कननि में उहो
नाम प्रवेश करे ऐं उन्हनि जो कल्याणु थिये । जदहीं साधारणु
रीति नाम .बुधण वारनि ते एद्री कृपा थिये थी त जेके श्रद्धा
ऐं सनेह सां नामु जपीन्दा उन्हनि सन्तनि जी केद्री महिमा
चइजे । उन्हनि जे मुखारविन्द मां जपियलु नामु त सभिनी
भुवननि खे पुनीत करे छद्दींदो ।

साहिब मिठा समर्थ सतगुर साहिब जी वदी साहिबी
संभारे विनय था करनि—साहिबनि जो सुभाव असुल खां

अरिदास करण वारो आहे । बियनि खे बि कृपा करे शिक्षा
 दियनि त जिनि जी सदां अरिदास आहे उन्हनि जो कारिजु
 सदां रासि आहे । जे कंहि खे देरि थी थिये त उन्हीअ जे
 अरिदास में चुक आहे । पर प्रभू उहा देरि बि उन चुक खे
 सुधारण लाइ ई करे थो, न विसारण लाइ । जिनि खे को बलु
 कोन्हे उन्हनि जो बलु सत्गुरु साहिबु आहे । जिनखे माणु माना
 अभिमान न आहे, उन्हनि जो माणु सत्गुरु आहे ।

‘जा मूं पोइ परोड़ियो त हीउ निमाणनि मागु ।
 होइ पवाहीं उभु जे साई लोड़ी सभु ।
 इक छिननि लताड़िइनि साहिब जे दरि वाड़िनि ॥’

इहो सन्तनि जो श्रेष्ठु मतु आहे, त तूं साहिब जे दरि
 तदहीं अघामंदे जदहीं सभिनी दिलियुनि में साहिबु दिसंदे ।

मिठा गुर नानक देव साई ! अजर अमर धणी ! गुरु
 अमर देव साई ! तवहां निमाणनि जा माण आहियो । मां बि
 तवहां जो निमाणो बालु आहियां मूं ते महिर करियो । माणु
 ताणु अहं .बुधि हतीरी, सा नानक सुहाग वतीरी । साई सुहागिणि
 साची जा प्रीतम जे रंगि राती ।

हे दातार गुरुदेव ! कृपा करे मूं खे उहो नामु दियो
 जंहिजे रस जी हद कान आहे । दातर मूं खे उहो दाणु दिजांइ ।
 नाम जे जपण जा चारि स्थान आहिनि, वेखिरी, मध्यमा,
 पश्यन्ति ऐं परा । कृपा निधान साहिब मिठिड़ा परा स्थान
 वारो नामु घुरनि था, जेको सन्तनि जे हृदय में सहज उच्चारण
 थिये थो । जो टिन्ही शरीरनि ऐं टिन्हीं गुणनि खां परे आहे ।
 उन अनहद नाम जी सतार असां जे हृदय में सदां वजंदी रहे ।
 सभेई रगूं रबाबु बणिजी प्रीतम प्रेम जे रस में वजंदियूं

रहनि । हे सत्गुर बाबल ! असां खे शक्ति भरी सिद्धता वारी
 सिक दियो जियें सजो दींहु युगल खे सुखी करण जा यतन कंदा
 रहूं । आहियां बालिणि थियसि स्वालिणि, मूं स्वालिणि खे उहा
 सघ वारी सिक सदा सांणु दियो जो हिक खिण बि न विछुड़े ।
 छो त—‘प्रेम जाइ जो दरिपे तेरो जन ।’ हे रहम भरिया, रहम
 जा घर, निथावनि खे थावु दे । जेके प्रभुअ दे हलंदे हलंदे
 दिलिबर जे दर ते थाउ नथा लहनि तिनि खे तवहां ई थाउ
 था दियो । तवहां जे हथ में सभु कुछु आहे । भटिकंदड़ जीवनि
 खे थाईको करे लालन जे लेखे लायो । जानिब अबा ! जदनि
 जीवनि ते क्यासु करियो । तवहां जी दया अथाह आहे उन्ही
 अ जो बादलु बरिसायो । मिठल बाबा ! असां जो त इहो अर्जु
 आहे, इहा अभिलाषा आहे त श्रीजू अमड़ि जे पवित्र पद
 कमलनि तां बलिहारु थियूं ।

“घोलि घुमायां जिंदुड़ी श्रीजानिकि चन्द्र साहिबि तां ।
 साकेत साहिबि जे नाम तां चरण रजिड़ीअ तां ॥”

कृपा निधान साहिब मिठिड़ा इन्हीअ मिठी आशीश
 खां पोइ बाहिरियें संसार जे झंझटनि खां उपराम थी सदा नाम
 जे रंग में मगनु थी रहनि था । दान आदि सतकर्म, बाहिरि
 घुमणु आदि कार्य बि खेनि झंझटु था भासनि ।

धन्य सुहिणा दिलिबर धणी सदां वर खे वणी ।